

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



శ్రీకృష్ణపరబ్రహ్మణే నమః

**అథ శ్రీమహాభారతే నభాపర్వాంతర్గత
లోకపాలనభాఖ్యానాహ్వయ వర్షణి పంచమోఽ ధ్యాయః
నారద ఉవాచ**

కచ్చిన్నిద్రావశం వైషి కచ్చిత్కాలే విబుద్ధ్యసే ।

కచ్చిచ్చాపరరాత్రేషు చింతయస్యర్థమర్థనిత్ ॥ 5-31 ॥

కచ్చిన్మంత్రయసే వైకః కచ్చిన్న బహుభిస్సహ ।

కచ్చిత్తే మంత్రితో మంత్రః న రాష్ట్రం పరిధావతి ॥ 5-32 ॥

కచ్చిదర్థాన్వినిశ్చిత్య లఘుమూలాన్ మహేలాదయాన్ ।

క్షిప్రమారభసే కర్తుం న విఘ్నయసి తాదృశాన్ ॥ 5-33 ॥

కచ్చిన్న సర్వే కర్మాంతాః పరోక్షాస్తే విశంకితాః ।

సర్వే వా పునరుత్పృష్టాః సంస్పృష్టం చాత్ర కారణం ॥ 5-34 ॥

ఆప్తైరలుబ్ధైః క్రమికైః తే చ కచ్చిదనుష్ఠితాః ।

కచ్చిద్రాజన్ కృతాన్యేవ కృతప్రాయాణి వా పునః ॥ 5-35 ॥

విదుస్తే వీర కర్మాణి నానవాప్తాని కానిచిత్ ।

కచ్చిత్ కారణికా ధర్మే సర్వశాస్త్రేషు కోవిదాః ।

కారయంతి కుమారాంశ్చ యోధముఖ్యాంశ్చ సర్వశః ॥ 5-36 ॥

కచ్చిత్ సహస్రైర్మూర్ఖాణామ్ ఏకం క్రీణాసి పండితం ।

పండితో హ్యర్థకృచ్ఛేషు కుర్యాన్నిఃశ్రేయసం పరం ॥ 5-37 ॥

కచ్చిత్ దుర్గాణి సర్వాణి ధనధాన్యాయుధోదకైః ।

యంత్రైశ్చ పరిపూర్ణాని తథా శిల్పిధనుర్ధరైః ॥ 5-38 ॥

ఏకోఽప్యమాత్యో మేధావీ శూరో దాంతో విచక్షణః ।

రాజానం రాజపుత్రం వా ప్రాపయేన్మహతీం శ్రియం ॥ 5-39 ॥

కచ్చిదస్మాదశాన్యేషు స్వపక్షే దశ పంచ చ ।

త్రిభిస్త్రిభిరవిజ్ఞాతైః వేత్సి తీర్థాని చారకైః ॥ 5-40 ॥

కచ్చిద్ ద్విషామవిదితః ప్రతిపన్నశ్చ సర్వదా ।
నిత్యయుక్తో రిపూన్ సర్వాన్ వీక్షసే రిపుసూదన ॥ 5-41 ॥

కచ్చిత్ వినయసంపన్నః కులపుత్రో బహుశ్రుతః ।
అనసూయురనుప్రస్థా సత్కృతస్తే పురోహితః ॥ 5-42 ॥

కచ్చిదగ్నిషు తే యుక్తః విధిజ్ఞో మతిమాన్ ఋజుః ।
హుతం చ హెలాష్యమాణం చ కాలే వేదయతే సదా ॥ 5-43 ॥

కచ్చిదంగేషు నిష్ఠాతః జ్యోతిషః ప్రతిపాదకః ।
ఉత్పాతేషు చ సర్వేషు దైవజ్ఞః కుశలస్తవ ॥ 5-44 ॥

కచ్చిన్ముఖ్యా మహత్వేవ మధ్యమేషు చ మధ్యమాః ।
జఘన్యాశ్చ జఘన్యేషు భృత్యాః కర్మసు యోజితాః ॥ 5-45 ॥

**ఇతి శ్రీమహాభారతే సభాపర్వాంతర్గత లోకపాలసభాఖ్యానాహ్వయ
పర్వణి పంచమో ధ్యాయే పంచదశశ్లోకాః**



సుభాషితమ్

యః స్వదత్తాం పరైర్దత్తాం హరేత సురవిప్రయోః ।
వృత్తిం స జాయతే విడ్భుగ్ వర్షాణామయుతాయుతమ్ ॥
కర్తుశ్చ సారథేర్దేతోః అనుమోదితురేవ చ ।
కర్మణాం భాగినః ప్రేత్య భూయో భూయసి తత్ఫలమ్ ॥

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

